



முத்துமீழருர் கலைஞர் அவர்களின் நூற்றாண்டு விழாவை முன்னிட்டு பம்மல் தெற்கு பகுதி தி.மு.க. சார்பில் பகுதி செயலாளர் வே.கருணாநிதி தலைமையில் நடைபெற்ற மாபெரும் பொதுக்கூட்டம் மற்றும் நலத்தில் உதவிகள் வழங்கும் விழாவில் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் கலந்துகொண்டு உரையாற்றி நலத்திட்ட உதவிகளை வழங்கினார். இக்கூட்டத்தில் கழக அமைப்புச் செயலாளர் ஆர்.எஸ்.பாரதி, சட்டமன்ற உறுப்பினர் இ.கருணாநிதி, மேயர் வசந்தகுமாரி, பகுதி செயலாளர் த.ஜெயக்குமார் உள்ளிட்டோர் பங்கேற்றனர்.

பள்ளிகள் திறப்பு குறித்த அறிவிப்புக்கு பலரும் வரவேற்பு!

மாணவர் நலனில் அரசு கொண்டுள்ள அக்கறை தொடரட்டும்!

சென்னை, ஜூன் 7- மாணவர் நலனில் தமிழ் நாடு அரசு கொண்டுள்ள அக்கறை தொடரட்டும் என்று 'தினகரன்' நாளேடு தலையங்கத்தில் பாராட்டு தெரிவிக்கப்பட்டுள்ளது.

இது குறித்து 6.6.2023 தேதிய 'தினகரன்' நாளேடு தலையங்கத்தில் கூறப்பட்டுள்ளதாவது:-

தமிழ்நாட்டை பொறுத்த வரை ஏப்ரல், மே மாதங்கள் கட்டும் கோடை காலம். இந்த காலங்களில் பள்ளி, கல்லூரிகளுக்கு விடுமுறை அளிக்கப்படும். இந்த ஆண்டும் கடந்த ஏப்ரல், மே மாதங்கள் கோடை விடுமுறை அளிக்கப்பட்ட நிலையில் கத்திரி வெயில் எனப்படும் அகனி நட்சத்திரம் கடந்த மாதம் 28ம் தேதி வரை நீடித்தது. அகனி நட்சத்திரம் முடிந்த பின்னர் படிப்படியாக வெப்பம் குறையும். ஜூன் 1ம் தேதி தென்மேற்கு பருவமழை

'தினகரன்' நாளேடு தலையங்கத்தில் பாராட்டு!

காலம் தொடங்கி விடும். பருவமழை காலத்திற்கான அறிவுறுத்தல் தென்மேற்கு பருவக் காற்று, மேற்கு தொடர்ச்சி மலைப்பகுதிகளில் இருந்து வீசும். பருவக் காற்று தொடங்கி விட்டால் இதமான கழிநிலை நிலவும். வெப்பம் தணிந்து விடும்.

ஆனால் இந்த ஆண்டு வழக்கத்திற்கு மாறாக ஜூன் மாதம் பிறந்த பின்பும் கடும் வெப்பம் நீடித்து வருகிறது. தமிழ்நாட்டில் கோடை விடுமுறை முடிந்து ஜூன் 1ல் பள்ளிகள் திறக்கப்படும். இந்த ஆண்டும் 6 முதல் பிளஸ்2 வரையில் ஜூன் 1ம் தேதியும், 1 முதல் 5ம் வகுப்புகளுக்கு ஜூன் 5ம் தேதியும் பள்ளிகளை திறக்க திட்டமிட்டிருந்தது, பள்ளிக் கல்வித் துறை, பள்ளிகள் திறப்பிற்கான ஆயத்தப் பணி களும் அனைத்து மாவட்டங்க



ளிலும் தொடங்கின. குறிப்பாக பள்ளி கட்டிடங்கள் அனைத்து பல் நல்ல நிலையில் உள்ளதா, பழுதடைந்த கட்டிடங்கள் இருக்கிறதா என மாவட்ட கலெக்டர்கள் உன்சிப்பாக கவனிக்க குழுவை ஏற்பாடு செய்து ஆய்வும் செய்தனர். இதன் மூலம் குறித்த காலத்தில் பள்ளிகளை திறக்க நடவடிக்கை எடுக்கப்படும் எனினும் கத்திரி வெயில்

முடிந்த பிறகும் வெப்பம் தணிவதில்லை, மாறாக அதிகரித்தது. கடும் வெப்பம் காரணமாக பள்ளிகள் திறப்பை தள்ளி வைக்க வேண்டும் என பெற்றோரும் அரசுக்கு கோரிக்கை விடுத்தனர். முதலீடுகளை தமிழ்நாட்டிற்கு கொண்டு வர ஜப்பான் சென்ற போதிலும் முதல்வர் மு.க. ஸ்டாலின், பள்ளி மாணவ, மாணவிகள் நலனை கருத்தில் கொண்டு பள்ளிகள் திறப்பை ஜூன் 7ம் தேதிக்கு தள்ளி வைத்து அறிவிப்பு வெளியிட்டார். ஆனாலும் நேற்று வரை வெப்பம் தணிவதில்லை. சென்னை உள்ளிட்ட பல நகரங்களில் வெப்பம் கவிழ்ந்து வருகிறது. வெயில் புதிய உச்சத்தை தொட்டுள்ளது. எனவே பள்ளிகள் திறப்பை மேலும் ஒரு வாரத்திற்கு தள்ளி வைக்குமாறு பெற்றோர், கல்வியாளர்கள்

தோட்டக்கலை துறைக்கு சொந்தமான ரூ.1,000 கோடி நிலம் மீட்பு!

சென்னை, ஜூன் 7- சென்னை அண்ணா மேம்பாலம் அருகில் தோட்டக்கலைத் துறைக்குச் சொந்தமான, 1,000 கோடி ரூபாய் மதிப்பிலான, 115 கிரவுண்ட் நிலம், வருவாய் துறை அதிகாரிகளால் நேற்று முன்தினம் அதிரடியாக...

மீட்கப்பட்டது. சென்னை அண்ணா மேம்பாலம் அருகில், கதீட்ரல் சாலையில் இரண்டு பக்கத்திலும் தோட்டக்கலை துறைக்குச்



சொந்தமான நிலங்கள் உள்ளன. இந்த நிலங்களை, 'தோட்டக்கலை சங்கம்' என்ற அமைப்பு வாயிலாக, குத்தகை பெற்று, சிலர் பயன்படுத்தி வந்தனர்...

இந்த நிலங்களை தோட்டக்கலை சங்கம் நடத்தி வரும் கிருஷ்ண மூர்த்தி என்பவர் அத்துமீறி பயன்படுத்தி வருவதாக புகார் எழுந்தது. கடந்த, 1989 முதல் இந்த நிலத்தை மீட்பதற்கான நடவடிக்கை எடுக்கப்பட்டு வந்தது. இதில், தனியார் விடுதியாக பயன்படுத்தப்பட்டு வந்த 20 ஏக்கர் நிலம் மீட்கப்பட்டு, கடந்த, 2006 11 தி.மு.க., ஆட்சிக்காலத்தில், 'செம்மொழி பூங்கா' அமைக்கப்பட்டது.

தோட்டக்கலை சங்கத்துக்கு வழங்கப்பட்ட குத்தகையை ரத்து செய்து, நிலத்தை மீட்க, சென்னை மாவட்ட ஆட்சியர் வாயிலாக நடவடிக்கை எடுக்கப்பட்டது. இருப்பினும், தி.மு.க. அ.தி.மு.க., ஆட்சிக்காலங்களில், இது தொடர்பான மாவட்ட ஆட்சியர், நில நிர்வாக ஆணையரின் உத்தரவுகள் மாறி மாறி வந்தன.

இதன் காரணமாக, தனியார் கட்டுப்பாட்டில் இருந்த இந்த நிலத்தை மீட்பதில் சிக்கல் ஏற்பட்டது. இதில், நிலத்தை மீட்பதற்கான நில நிர்வாக துறை உத்தரவுக்கு எதிராக, தோட்டக்கலை சங்கம் தொடர்ந்த வழக்கு, 2011ல் தள்ளுபடி செய்யப்பட்டது.

இதை எதிர்த்து தோட்டக்கலை சங்கம் சார்பில், உயர் நீதிமன்றத்தில் மேல் முறையீடு செய்யப்பட்டது. இந்த வழக்கை விசாரித்த உயர் நீதிமன்றம், தோட்டக்கலை சங்கத்தின் மேல் முறையீட்டை கடந்த மார்ச் மாதம் தள்ளுபடி செய்தது. அரசு நிலத்தை மீட்க, மாவட்ட நிர்வாகம் நடவடிக்கை எடுக்கலாம் என்றும் நீதிமன்றம் உத்தரவிட்டது.

இந்த உத்தரவு நலுங்காக தோட்டக்கலை துறை காத்திருந்தது. இற்றிலையில், உயர் நீதிமன்ற உத்தரவு மற்றும் தோட்டக்கலை துறையின் கடிதம் அடிப்படையில் வருவாய் துறை நடவடிக்கை எடுத்துள்ளது.

நில நிர்வாகத்துறை ஆணையர் உத்தரவு அடிப்படையில், சென்னை தெற்கு வருவாய்த் கோட்டாட்சியர், மயிலாப்பூர் வட்டாட்சியர் ஆகியோர் நேற்று முன்தினம் மாலை, 6:30 மணிக்கு இந்த நிலத்துக்கு 'சீல்' வைத்தனர்.

தோட்டக்கலைத்துறை உயரதிகாரி ஒருவர் கூறியதாவது:- இந்த நிலம் தமிழக அரசிற்கு சொந்தமானது என, கடந்த மார்ச் மாதம் சென்னை உயர்நீதிமன்றம் தீர்ப்பளித்திருந்தது. இதையடுத்து, அந்த இடத்தை மீட்பதற்கான, சட்டநிதியான நடவடிக்கைகள் மேற்கொள்ளப்பட்டன.

தற்போது, அந்த இடத்திற்கு, வருவாய்த்துறை சார்பில், சீல் வைக்கப்பட்டுள்ளது. இதன்படி, 1,000 கோடி மதிப்புள்ள 115 கிரவுண்ட் நிலம் தமிழக அரசின் கட்டுப்பாட்டுக்கு வந்துள்ளது அடுத்தகட்டமாக, இந்த நிலத்தில் மேற்கொள்ள வேண்டிய நடவடிக்கைகள் குறித்து ஆலோசிக்கப்பட்டு வருகிறது.

இவ்வாறு அவர் கூறினார்.

முதல்வரின் வெளிநாட்டுப் பயணத்தை இழிவுபடுத்தி

ஆளுநர் ரவி ஆலகால விஷத்தைக் கக்கி உள்ளார்!

ம.தி.மு.க. பொதுச் செயலாளர் வைகோ கட்டும் கண்டனம்!

சென்னை, ஜூன் 7- “முதலமைச்சர் மு.க.ஸ்டாலின் அவர்களின் வெளிநாட்டு பயணத்தை இழிவுபடுத்தி ஆளுநர் ரவி ஆலகால விஷத்தைக் கக்கியுள்ளார்” என்று ம.தி.மு.க. பொதுச் செயலாளர் வைகோ அவர்கள் கடும் கண்டனம் தெரிவித்துள்ளார். இது குறித்து வைகோ அவர்கள் விடுத்துள்ள அறிக்கை வருமாறு:- உதகையில் நடைபெற்ற பக்கலைக் கழக துணை வேந்தர்கள் மாநாட்டில் ஆளுநர்

ஆர்.என்.ரவி கலந்து கொண்டார். இந்த மாநாட்டில் பேசிய ஆளுநர் ஆர்.என்.ரவி, தமிழ்நாட்டுக்கு இணையான முதலீடுகளை ஹரியானா மாநிலம் ஈர்த்து வருகிறது. நாம் கேட்பதாலோ, நேரில் சென்று தொழில்துறை கருடன் பேசுவதாலோ முதலீடுகள் வராது. முதலீடுகளை ஈர்க்கத் திறமையான மற்றும் பொருத்தமான மனித ஆற்றலை உருவாக்குவதே சிறந்த வழியாக இருக்கும். உலகளாவிய பெரும் தொழில் அமைப்புகளுக்கான சிறந்த சூழலை உருவாக்க வேண்டும்” என்று பேசியுள்ளார்.

சிங்கப்பூர், ஜப்பானுக்கு 9 நாள் அரசு முறைப் பயணம்



மேற்கொண்டுவிட்டுத் திரும்பி இருக்கிறார் தமிழக முதல்வர் மு.க.ஸ்டாலின்.

இந்தப் பயணத்தில் ஐ.பி. நிறுவனம், டைசல் நிறுவனம், ஹோம் ரான் ஹெல்த்கேர் நிறுவனங்கள் உள்ளிட்ட வற்றுடன் ரூ.3,233 கோடி மதிப்பிலான புரிந்துணர்வு ஒப்பந்தங்கள் மேற்கொள்ளப் பட்டிருப்பதாக தமிழக முதல்வர் சொல்லி இருக்கிறார்.

முதலமைச்சர் மு.க.ஸ்டாலின் அவர்களின் வெளிநாட்டுப் பயணத்தை இழிவுபடுத்தி ஆளுநர் ஆர்.என்.ரவி ஆலகால விஷத்தைக் கக்கி இருக்கிறார். ஆளுநரின் பேச்சும் செயல்பாடுகளும் எல்லை மீறி போய் கொண்டு இருப்பது கடும் கண்டனத்திற்கு உரியது.

தமிழ்நாட்டின் முதல் விரோதியாக விளங்கும் ஆளுநர் ஆர்.என்.ரவியை வெளியேற்ற வேண்டும். இல்லையேல் நாகலாந்து மாநிலத்தில் மக்கள் விரட்டி அடித்தது போல தமிழ்நாட்டிலும் நடக்கும்.

இவ்வாறு வைகோ தமது அறிக்கையில் கூறியுள்ளார்.

ஒடிசா ரயில் விபத்து: தமிழ்நாட்டைச் சேர்ந்த

தேசிய பேரிடர் மீட்புப் படை வீரருக்கு வாழ்த்து!

முதல்வர் மு.க.ஸ்டாலின் டவிட்டர் பதிவு!

சென்னை, ஜூன் 7- “ஒடிசா ரயில் விபத்தில் பல உயிர்களைக் காப்பாற்றிய தமிழ்நாட்டைச் சேர்ந்த தேசிய பேரிடர் மீட்புப்படை வீரர் வெங்கடேசனை வாழ்த்துகிறேன்” என்று முதல்வர் மு.க.ஸ்டாலின் அவர்கள் தமது டவிட்டரில் பதிவிட்டுள்ளார்.

இவ்வாறு முதல்வர் மு.க.ஸ்டாலின் அவர்கள் தமது டவிட்டரில் பதிவிட்டுள்ளார்.

இது குறித்து முதல்வர் மு.க.ஸ்டாலின் அவர்கள் தமது டவிட்டரில் பதிவிட்டிருப்பதாவது:-

ஒடிசா ரயில் விபத்தில் பல உயிர்களைக் காப்பாற்றக் காரணமாக

இருந்துள்ளார் தமிழ்நாட்டைச் சேர்ந்த தேசிய பேரிடர் மீட்புப் படை வீரர் வெங்கடேசன் அவர்கள்.


உரிய நேரத்தில் அவர் உயரதிகாரிகளுக்குத் தகவல் தெரிவித்து. அருகிலிருக்கும் தேசிய பேரிடர் மேலாண்மைப் படையினர் விரைந்து வந்ததினால் எத்தனையோ உயிர்கள் காப்பாற்றப்பட்டுள்ளன.

மிக அதிர்ச்சிகரமான நேரத்தில் தெளிவாகவும் விரைவாகவும் செயல்பட்ட அவரைப் பாராட்டுகிறேன்.

இவ்வாறு முதல்வர் மு.க.ஸ்டாலின் அவர்கள் தமது டவிட்டரில் பதிவிட்டுள்ளார்.

திராவிட இயக்க தீரர்கள் நினைவு நாள்

திராவிட மணி ஜூன் 7 (2001)



கருநாடக மாநிலத்தில் கழகத்தை வளர்த்த தளகர்த்தர். கருநாடக மாநில அமைப்பாளராகவும், கழக சட்டமன்ற உறுப்பினராகவும், பெங்களூர் மாநகராட்சி மன்ற உறுப்பினராகவும் தேர்ந்தெடுக்கப்பட்டு சிறப்பு பெற்றவர். தொடர்ந்து கழக வளர்ச்சிக்காக திறம்பட பணியாற்றியவர்.

1960ஆம் ஆண்டு தலைவர் கலைஞர் அவர்கள் ஆணையாளராக நின்று நடத்திய கழகத் தேர்தலில் கருநாடக மாநில அமைப்பாளராக தேர்ந்தெடுக்கப்பட்டு சிறப்பு பெற்றவர். தொடர்ந்து கழக வளர்ச்சிக்காக திறம்பட பணியாற்றியவர்.

கழகம் அறிவித்த பல்வேறு அறப்போராட்டங்களில் பங்கேற்று சிறை சென்றவர். தலைவர் கலைஞர் அவர்கள் 2000ஆம் ஆண்டு நடைபெற்ற தி.மு.க. முப்பெரும்விழாவில் இவருக்கு 'கலைஞர் விருது' வழங்கி சிறப்பித்தார்.

தலைமைக் கழகம் தி.மு.க.

கலைஞர் நூற்றாண்டு தொடக்க விழா

7.6.2023 புதன்கிழமை மாலை 5.00 மணி
பின்னிரவில் மைதானம், புளியந்தோப்பு சென்னை

சரித்திர பேருரை மாண்புமிகு முதல்வர் கழகத் தலைவர் அவர்கள்

அனைவரும் வாரீர்! வாரீர்!!

மாண்புமிகு பி.கே.சேகர் பாபு

இந்து சமயம் மற்றும் அறிவியலுக்கு அமைச்சர் சென்னை கிழக்கு மாவட்ட செயலாளர்

P.விஜயகுமார் B.A.C.S.,
தொண்டர் அணி மாவட்ட அமைப்பாளர் சென்னை கிழக்கு மாவட்டம்

மாவட்ட துணை அமைப்பாளர்கள்

துறை வெங்கடேசன் கூடம் எஸ்.அன்வர்தீன் R.பிரேம்குமார் ஜம்.சுந்தர் R.முனியழகன் S.D.சீனிவாசன் L.என்.கா.ரியாஸ்முகமது R.ராஜசேகர் M.சண்முகவேலு A.அந்தோணிஜான் V.பிரகாஷ் G.சிவபிரகாஷ் T.சுதாகர்

சென்னை கிழக்கு மாவட்ட தி.மு.க - தொண்டர் அணி